

Title: Regarding simplification of the process and increase in bank loans given to the farmers on their credit cards.

श्री राम प्रसाद सिंह (आरा) : उपाध्यक्ष महोदय, मैं भारत सरकार का ध्यान एक महत्वपूर्ण विषय की ओर खींचना चाहता हूँ। माननीय प्रधान मंत्री जी द्वारा किसानों के क्रेडिट कार्ड देने की घोषणा की गई, जिसके तहत किसानों को ऋण देने की व्यवस्था है, लेकिन बैंक द्वारा किसानों को तंग किया जा रहा है। किसानों के कागजात ठीक होते हैं, तो भी नाजायज तरीके से बैंको के द्वारा किसानों को रिश्वत देने के लिए बाध्य किया जा रहा है।

यह बड़ा गंभीर मामला है। (व्यवधान) मेरा यह कहना है कि ग्रामीण बैंक सीमांत किसानों को सिर्फ 25,000 रुपए देता है और बड़े किसानों को भी 25,000 रुपए देता है। इसलिए मैं चाहूंगा कि सीमांत कृषकों को 25,000 रुपए दिए जाएं और बड़े किसानों के लिए 50,000 रुपए तक की सीमा निर्धारित की जाए। (व्यवधान) इस काम को सरल और सुगम बनाया जाए। किसानों को साधारण रूप से कर्ज मिले ताकि वे कृषि में तरक्की कर सकें। (व्यवधान) मैं चाहूंगा कि बैंकों के इस नियम में ढिलाई दी जाए और किसानों को सरल एवं सुगम ऋण देने के लिए आदेश दिए जाएं। धन्यवाद। (व्यवधान)

SHRIMATI RENUKA CHOWDHURY (KHAMMAM): Sir, I associate with the hon. Member on this issue.

MR. DEPUTY-SPEAKER: Yes, you are allowed to associate with him.